

## ኧረ የግልጽነት ያለ....!

**“ከፋ የሚያደርግ ሁሉ ብርሃንን ይጠላልና፤ ሥራውም እንዳይገለጥ ወደ ብርሃን አይመጣም፤ እውነትን የሚያደርግ ግን ሥራው በእግዚአብሔር ተደርጎ እንደ ሆነ ይገለጥ ዘንድ ወደ ብርሃን ይመጣል።” የዮሐንስ ወንጌል 3፥20**



እኛ የርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን አባላት ለተዋሕዶ ሃይማኖታችንና ለቅድስቷ ቤተ ክርስቲያናችን ባለን ጠንካራ እምነትና የማይናጋ ፍቅር ሳይተርፈን ገንዘባችንና ጉልበታችንን በመለገስ፤ ክርስቲያናዊ ግዴታችንን በመወጣት በእግዚአብሔር ቸርነት ዛሬ ቤተ ክርስቲያናችን ለደረሰችበት የዕድገት ደረጃ ለመብቃት ችላለች። ይህንን ዕድገት ካስገኙ ተግባራት አንዱ ከካህናትና ከምእመናን መካከል ያለምንም ክፍያ በነጻ አገልግሎት የሚሰጡ መኖራቸው ነው።

በእርግጥ በቤተ ክርስቲያን ውስጥ ካህናት ካልሆኑ በስተቀር አንዳችም ምእመን ደምወዝም ሆነ አበል እየተከፈለው የሚያገለግል የለም። ከካህናት ውስጥም እንዲሁ ያለክፍያ በነፃ አገልግሎት የሚሰጡ አሉ፤ ከዚህ ውጪ ያሉት ግን አበል የሚከፈላቸውና በደምወዝ ተቀጥረው የሚያገለግሉ ናቸው። (ለምሳሌ መሪጌታ አለማየሁ በሳምንት ሁለት ቀን ብቻ ለሚሰጡት አገልግሎት በወር 1000 (አንድ ሺ ፓውንድ) እንደሚከፈላቸው የታወቀ ነው።

**የተቀሩት ተከፋዮችስ እነማን ናቸው?**

ከዚህ በተጨማሪ በልዩ ልዩ በዓላት ወቅት የቤተ ክርስቲያን አገልግሎት ስለሚበዛ ለካህናት የሚከፈው ተጨማሪ አበል ክፍያ በቤተ ክርስቲያናችን የተለመደ ተግባር እንደሆነ የሚያሳይ መረጃ ይህን ዘንድ በካህናት የተጻፈውን የአበል ማመልከቻ ከዚህ ጽሁፍ ጋር በተያያዥነት ያገኛሉ። ይህ ማመልከቻ ለዓብይ ጾም የተጻፈ ሲሆን፤ ተመሳሳይ ማመልከቻ ለፍልሰታ ገብቶ ይሆን? የሚከፈለው የገንዘብ መጠንስ ስንት ነው? ተከፋዮቹ ካህናትስ እነማን ናቸው?

ይህን መሰል የአበል ክፍያም ሆነ ለአስተዳዳሪው ለቆሞስ አባ ግርማ ቤተ ክርስቲያን ያበደረገውን ገንዘብ (15000 አምስት ሺ ፓውንድ - በቻሪቲ ኮምሽን ድረ ገጽላይ ያገኙታል) እና ሌሎች መሰል ክፍያዎችን ሪፖርቶች በሚቀርቡባቸው አጋጣሚዎች ሁሉ ግልጽ የሆነ ማብራሪያ ለምእመናኑ ሰጥቶ የማያውቀው የሰበካ አስተዳደር ጉባኤ፤ በ2010 ለመጨረሻ ጊዜ ባቀረበው ዘገባ ላይ፤ አጠቃላይ ዓመታዊ የካህናት ክፍያ ወጪ 65000 (ስልሳ አምስት ሺ ፓውንድ) እንደሆነ የገለጸውን እናስታውሳለን።

ይህ ከምእመኑ ኪስ የሚሰበሰብ ገንዘብ ለተገቢው የቤተ ክርስቲያን አገልግሎት ሲባል መከፈሉ ትክክል ሲሆን፤ ነገር ግን ይህ ክፍያና ወጪ ሕጋዊነትና ፍትሐዊነት የሚኖረው ገንዘቡ ለማን፤ ለምን እና ስንት? የሚሉት ጥያቄዎች ትክክለኛ ማረጋገጫ ተሰጥቶበት እንደተከፈለ የገንዘቡ ባለቤት የሆኑት የቤተ ክርስቲያን አባላት በግልጽ እንዲያውቁት ከተደረገ ብቻ ነው።

ከዚህ ውጪ ግን የቤተ ክርስቲያን አባላትና ጠቅላላ ጉባኤው ሳያውቀው በድብቅ እና በተለያዩ ሽፋን የሚደረግ ወጪና የሚፈጸም ክፍያ ሕጋዊነት የሌለው ከመሆኑም በላይ ቤተ ክርስቲያን ለምዝበራና ብክነት በመዳረግ፤ በዚህ አሰራር ተጠቃሚ የሆኑት የተወሰኑ ካህናት ግልጽነትና ተጠያቂነት ያለበት ሕግና ሥርዓት እንዲኖር የሚደረገውን ጥረት በሃይማኖት ሽፋን ለማደናቀፍ አሳፋሪና አሳዛኝ ተግባሮችን ሲፈጽሙ እየተመለከትን ነው።

በዚህ አልበቃ ያላቸው ካህናት በተለይም አስተዳዳሪው ቆሞስ አባ ግርማ፤ ለረጅም ጊዜ በቤተ ክርስቲያናችን ውስጥ አይተነው የማናውቀውን የወንጌል ስብከት ላለፉት 6 ወራት ያህል እየሰጠን ያለውን መምህር ታሪኩን ከተወሰኑ የሰንበት ትምህርት ቤት አባላት ጋር በመተባበር የስብከተ ወንጌል ስራውን ለማደናቀፍ በከፍተኛ ጥረት ላይ እንደሚገኙ የአደባባይ ሚስጢር ሆኗል። የሰበካ አስተዳደር ጉባኤውም ከ300 ምእመናን በላይ በፊርማ ለጠየቁት የይቆይልን ጥያቄ እንደተለመደው ምላሽ ያልሰጠበት ሲሆን፤ ቢያንስ በዚህ ጉዳይ ላይ በቅርቡ ምላሽ ይሰጠናል ብለን በተስፋ እንጠብቃለን።

ከዚህ በተጨማሪም በአባ ግርማና በመሪይታ አለማየሁ አመራር እነዚሁ የተወሰኑ ካህናትና የሰንበት ትምህርት ቤት አባላት ምናልባትም ይህን አይነቱን ተጠያቂነትና ግልጽነት የጎደለውን አሰራር ይዞ ለመቀጠል በመፈለግ

- ግልጽነትና ተጠያቂነት የጎደለውን፤
- የቤተ ክርስቲያናችንን የንብረት ባለቤትነት የማያረጋግጠውን፤
- ባለንበት ሃገር ሕግ፣ ቤተ ክርስቲያናችንን በሕግ ሊያስጠይቁ የሚችሉ እንደ
  - CRB Check
  - Health & Safety Check
  - Child Protection Law

ያሉ ሕጋዊ ሰነዶችን እውቅና የማይሰጠውን መመሪያ ይዘው ምርጫ ይካሄድ እያሉ ቤተ ክርስቲያናችንን ከፍተኛ አደጋ ላይ የሚጥል ተግባር በመፈጸም ላይ ናቸው።

**ይህ እንዳይሆን የርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን አባላት የሆናችሁ በሙሉ የፊታችን እሁድ 16/12/2012 በተጠራው ጠቅላላ ጉባኤላይ በመገኘት ቤተ ክርስቲያናችንን እናድን።**

**እግዚአብሔር ይታደገን።**